

भोपाल	27.0°	39.0°
इंदौर	25.0°	39.0°
जबलपुर	30.0°	39.0°
ग्वालियर	23.0°	42.0°
सागर	30.0°	40.0°



राजधानी... चूहों ने उतार दी फाइव स्टार होटल की चमक

खेल... टेस्ट और काउंटी क्रिकेट को पसंद करते हैं एंडरसन

व्यापार... सर्राफा बाजार में मामूली गिरावट, सोना और ...

देश-विदेश... जीस्मो कैम्पस से पेट की हर जांच अब होगी ...

राज्यसभा की तीसरी सीट भी जीतना चाहती है भाजपा, नामांकन भरा

महेश केवट और मीनाक्षी नटराजन के बीच मुकाबला

विजयवर्गीय का दावा: बीना की विधायक निर्मला सप्रे भाजपा के साथ रहेंगी

नईदुनिया प्रतिनिधि, भोपाल: मप्र में राज्यसभा सांसद की तीन सीटें हैं। दो सीटों पर तो विधायकों की संख्या के आधार पर भाजपा उम्मीदवारों की जीत तय है। तीसरी सीट पर भी भाजपा ने अपना प्रत्याशी उतारकर कांग्रेस की राह में मुश्किल खड़ी कर दी है। सोमवार को तृतीय राज्यसभा सीट के लिए भाजपा और कांग्रेस के प्रत्याशियों ने नामांकन दाखिल किए। भाजपा के प्रत्याशी महेश केवट ने नामांकन प्रस्तुत किया। इस अवसर पर मुख्यमंत्री डॉ. मोहन यादव ने कहा कि उन्हें पूर्ण विश्वास है कि पार्टी अपने तीसरे प्रत्याशी को भी विजयवर्गीय ने दावा किया कि बीना की विधायक निर्मला सप्रे भारतीय जनता पार्टी के साथ बनी रहेंगी।



कांग्रेस प्रत्याशी मीनाक्षी नटराजन ने पर्चा भरा

दूसरी ओर कांग्रेस प्रत्याशी मीनाक्षी नटराजन ने प्रदेश प्रभारी हरीश चौधरी, प्रदेश अध्यक्ष जीतू पटवारी, नेता प्रतिपक्ष उमंग सिंघार तथा अन्य विधायकों के साथ विधानसभा पहुंचकर नामांकन दाखिल किया। उन्होंने कहा कि कांग्रेस पूर्ण एकजुटता के साथ चुनाव लड़ेगी और विजय प्राप्त करेगी।

सीएम निवास पर बैठक

सोमवार को मुख्यमंत्री निवास पर भारतीय जनता पार्टी विधायक दल की बैठक आयोजित की गई, जिसमें मुख्यमंत्री ने राज्यसभा चुनाव की प्रक्रिया की जानकारी दी और सभी विधायकों को भोपाल में उपस्थित रहने के निर्देश दिए। इससे पूर्व भाजपा के दो प्रत्याशी तरुण चुघ और रजनीश अग्रवाल भी नामांकन दाखिल कर चुके हैं। राजनीतिक हलचल लगातार तेज बनी हुई है और चर्चा जारी है।



ज्ञानचंदानी का इस्तीफा

इसी बीच भोपाल को हजूर विधानसभा क्षेत्र से पूर्व में चुनाव लड़ चुके नरेश ज्ञानचंदानी ने कांग्रेस से इस्तीफा दे दिया है। उन्होंने मीनाक्षी नटराजन को प्रत्याशी बनाए जाने से असंतोष जताया है।

सप्रे सीएम निवास पहुंची



एक अन्य घटनाक्रम में बीना विधायक निर्मला सप्रे मुख्यमंत्री निवास पहुंचीं, जहां उनकी मुख्यमंत्री डॉ. मोहन यादव से मुलाकात हुई। हालांकि बातचीत के विषय की जानकारी सार्वजनिक नहीं हुई।

होर्मुज में जलते जहाज से 24 भारतीयों को नौसेना ने निकाला



युद्धविराम चाहते हैं ट्रम्प

तेल अरबी, तेहरान, एजेंसी: होर्मुज स्ट्रेट के पास एक तेल टैंकर में आग लगने के बाद उस पर सवार 24 भारतीय नाविकों को इंडियन नेवी ने बचा लिया है। शुरुआती रिपोर्टों में जहाज पर हमले की आशंका जताई गई है, हालांकि इसकी आधिकारिक पुष्टि नहीं हुई है। स्थिति की गंभीरता को देखते हुए भारत सरकार ने भी अपने नागरिकों के लिए परामर्श जारी किया है। तेहरान स्थित भारतीय दूतावास ने भारतीयों से ईरान की यात्रा न करने तथा वहां मौजूद लोगों को शीघ्र सुरक्षित स्थानों पर जाने की सलाह दी है।

ईरान की सेना ने दावा किया है कि उसने इजराइल के खिलाफ अपनी सैन्य कार्रवाई फिलहाल समाप्त कर दी है। हालांकि ईरान ने स्पष्ट चेतावनी दी है कि यदि इजराइल ने लेबनान पर दोबारा हमला किया तो वह पहले से अधिक कड़ा जवाब देगा। इससे पहले रविवार रात ईरान ने दो महीने बाद इजराइल पर मिसाइल हमले किए थे। ईरान की रेवोल्यूशनरी गार्ड ने कहा कि यह कार्रवाई लेबनान में हिजबुल्लाह पर हुए इजराइली हमलों के जवाब में की गई थी। ईरानी हमलों के बाद इजराइल ने भी जवाबी कार्रवाई की और पश्चिमी तथा मध्य ईरान के सैन्य ठिकानों को निशाना बनाया।

प्रदेश के एक लाख सविदाकर्मियों का वेतन बढ़ा

नईदुनिया प्रतिनिधि, भोपाल: मध्य प्रदेश के एक लाख से अधिक सविदा अधिकारी-कर्मचारियों के वेतन में बढ़ोतरी होगी। वित्त विभाग ने सोमवार को इसके आदेश जारी कर दिए हैं। एक अप्रैल 2026 से उनके पारिश्रमिक में 4.46 प्रतिशत की वार्षिक वृद्धि लागू होगी। सविदा अधिकारी-कर्मचारी संघ का दावा है कि इससे कर्मचारियों के वेतन में हर महीने करीब 1 हजार से 3800 रुपए तक का इजाफा होगा। सविदा अधिकारी-कर्मचारी संघ के प्रदेश अध्यक्ष रमेश राठौर ने कहा कि उपभोक्ता मूल्य सूचकांक (सीपीआई) में बढ़ोतरी का लाभ कर्मचारियों को मिलेगा। इसके लिए संघ लगातार मांग कर रहा था। उन्होंने मुख्यमंत्री डॉ. मोहन यादव का आभार भी जताया।

7.8 तीव्रता वाले भूकंप से तबाही

मनीला, एजेंसी: फिलीपींस में सोमवार सुबह 7.8 तीव्रता का शक्तिशाली भूकंप आया, जिससे बड़े पैमाने पर तबाही मच गई। इस आपदा में अब तक 32 लोगों की मौत हो चुकी है, जबकि 200 से अधिक लोग घायल हुए हैं। भूकंप के झटकों से कई इमारतें ढह गईं, जिनमें अधिकतर व्यावसायिक भवन, दुकानों और कार्यालय शामिल हैं।

अमेरिकी भूवैज्ञानिक सर्वेक्षण के अनुसार भूकंप का केंद्र मिंडानाओ द्वीप के पास समुद्र में था और इसकी गहराई लगभग तैतीस किलोमीटर थी। यह इस वर्ष फिलीपींस में आया सबसे शक्तिशाली भूकंप बताया जा रहा है। भूकंप के बाद समुद्र में सुनामी की स्थिति भी बनी, जिसमें लगभग 4.6 फीट ऊंची लहरें दर्ज की गईं।

इंडोनेशिया और मलेशिया ने भी कुछ समय के लिए सुनामी

सहमति से बने संबंध चरित्रहीनता नहीं: सुप्रीम कोर्ट

नईदुनिया ब्यूरो, नई दिल्ली: सर्वोच्च न्यायालय ने सोमवार को एक महत्वपूर्ण टिप्पणी करते हुए कहा कि दो अविवाहित बालिगों के बीच सहमति से बने शारीरिक संबंध को किसी व्यक्ति के चरित्र पर प्रश्न उठाने का आधार नहीं बनाया जा सकता। न्यायालय ने स्पष्ट किया कि ऐसा कोई विधिक प्रावधान नहीं है जो दो बालिग और अविवाहित व्यक्तियों को अपनी इच्छा से संबंध बनाने से रोकता हो न्यायालय ने यह भी कहा कि केवल संबंध का टूट जाना उसे धोखा नहीं माना जा सकता। यह टिप्पणी तेलंगाना राज्य स्तरीय पुलिस भर्ती बोर्ड के एक मामले की सुनवाई के दौरान की गई, जिसमें एक उम्मीदवार की नियुक्ति को नैतिक अधमता के आधार पर रद्द कर दिया गया था। 2014 में उम्मीदवार के खिलाफ शादी का झंझा देकर दुकर्म का मामला दर्ज किया गया था। भर्ती बोर्ड ने इसे गंभीर नैतिक आरोप मानते हुए उसकी नियुक्ति रद्द कर दी थी। (शेष पेज 12 पर)



आपदा में अब तक 32 की मौत सैकड़ों घायल हुए

चेतावनी जारी की थी, जिसे बाद में वापस ले लिया गया। सबसे अधिक नुकसान जनरल सेंटोस शहर में हुआ, जहां कई इमारतों में दरारें आईं और एक पुल भी क्षतिग्रस्त हो गया।

वहां कम से कम सात लोगों की मौत और बड़ी संख्या में घायल होने की सूचना है। अन्य दक्षिणी क्षेत्रों में भी भूस्खलन और

मलबा गिरने से जानमाल का नुकसान हुआ है। सरकारी अधिकारियों ने राहत और बचाव कार्य तेज कर दिए हैं।

राष्ट्रपति फर्डिनेंड मार्कोस जूनियर ने सभी एजेंसियों को तुरंत कार्रवाई के निर्देश दिए हैं और प्रभावित क्षेत्रों में लोगों को सुरक्षित स्थानों पर पहुंचाने को कहा है। फिलीपींस के ज्वालामुखी

एवं भूकंप विज्ञान संस्थान के अनुसार भूकंप के बाद दो घंटे के भीतर एक सौ अड़तीस आपटरशांक दर्ज किए गए, जिनकी तीव्रता एक दशमलव तीन से छह दशमलव सात के बीच रही। इससे लोगों में दहशत का माहौल बना हुआ है। भूकंप का असर इंडोनेशिया और जापान तक महसूस किया गया है।

इंदौर में ब्रिक्स कृषि महाकुंभ आज से भविष्य की खेती पर होगा मंथन: शिवराज सिंह

नईदुनिया प्रतिनिधि, भोपाल:इंदौर में 9 जून से पांच दिवसीय ब्रिक्स कृषि महाकुंभ का आयोजन हो रहा है। इसमें ब्रिक्स देशों के कृषि मंत्री भाग लेंगे। इसमें भविष्य की खेती पर मंथन किया जाएगा। यह जानकारी केंद्रीय कृषि मंत्री शिवराज सिंह चौहान ने सोमवार को भोपाल में आयोजित प्रेस वार्ता में दी। उन्होंने बताया कि मध्य प्रदेश 9 से 13 जून तक वैश्विक कृषि कूटनीति का प्रमुख केंद्र बनने जा रहा है, जहां ब्रिक्स कृषि कार्य समूह और सदस्य देशों के कृषि मंत्रियों की महत्वपूर्ण बैठक आयोजित होगी। प्रधानमंत्री नरेंद्र मोदी के नेतृत्व में भारत की अध्यक्षता में हो रहा यह आयोजन खाद्य सुरक्षा, सतत कृषि, छोटे किसानों के सशक्तिकरण और कृषि वनाचार जैसे वैश्विक मुद्दों पर ठोस दिशा तय करेगा। ब्रिक्स देश विश्व के

विकासशील देशों की एक प्रभावशाली आवाज हैं। इन देशों के पास दुनिया की लगभग 42 प्रतिशत कृषि भूमि है और वैश्विक कृषि उत्पादन में भी इनकी हिस्सेदारी 42 प्रतिशत से अधिक है। उन्होंने बताया कि विश्व के करीब 58 करोड़ किसानों में से लगभग 70 प्रतिशत छोटे और सीमांत किसान ब्रिक्स देशों में रहते हैं। ऐसे में इन देशों के बीच होने वाला कृषि संवाद न केवल सदस्य देशों बल्कि पूरी दुनिया की खाद्य सुरक्षा को प्रभावित करता है। उन्होंने कहा कि प्रधानमंत्री मोदी के नेतृत्व में भारत की सोच कृषि को केवल उत्पादन तक सीमित रखने की नहीं है, बल्कि इसका दायरा खाद्य और पोषण सुरक्षा, किसानों की आय वृद्धि, रोजगार सृजन और सतत विकास तक विस्तारित है। (शेष पेज 12 पर)

तृणमूल कांग्रेस के 20 सांसदों ने 'ममता' छोड़ी

नईदुनिया ब्यूरो, कोलकाता: पश्चिम बंगाल की राजनीति में तृणमूल कांग्रेस को बड़ा राजनीतिक झटका लगा है। लोकसभा में पार्टी के 28 सांसदों में से 20 ने एनडीए सरकार को समर्थन देने का निर्णय लिया है। इन सांसदों ने लोकसभा अध्यक्ष को इसकी जानकारी भी दे दी है तथा शीघ्र ही औपचारिक पत्र भेजे जाने की संभावना है। पूर्व सांसद एवं तृणमूल कांग्रेस की नेता काकोली घोष ने भी इस दावे की पुष्टि की है। सांसदों ने विचार-विमर्श के बाद एनडीए को समर्थन देने का निर्णय लिया है और इसे जनता के जनादेश के अनुरूप बताया है। सूत्रों के अनुसार सोमवार को इनमें से 11 सांसदों ने केंद्रीय मंत्री एवं भाजपा के बंगाल प्रभारी भूपेंद्र यादव के आवास पर बैठक की। इस दौरान पार्टी के भीतर असंतोष और नेतृत्व को लेकर नाराजगी की चर्चा सामने आई। (शेष पेज 12 पर)

पूछताछ राष्ट्रीय परीक्षा एजेंसी और केंद्रीय माध्यमिक शिक्षा बोर्ड से जवाब- तलब...

संसदीय समिति ने पेपर लीक की परिभाषा पूछी

नईदुनिया ब्यूरो, नई दिल्ली: नीट परीक्षा में कथित पेपर लीक और केंद्रीय माध्यमिक शिक्षा बोर्ड की ऑन स्क्रीन मार्किंग प्रणाली से जुड़े विवाद की जांच कर रही संसदीय समिति ने राष्ट्रीय परीक्षा एजेंसी और केंद्रीय माध्यमिक शिक्षा बोर्ड से कई गंभीर प्रश्न पूछे हैं। समिति ने दोनों संस्थानों को तलब कर विस्तृत लिखित जवाब देने के निर्देश दिए हैं। समिति की अध्यक्षता कर रहे कांग्रेस सांसद दिग्विजय सिंह ने राष्ट्रीय परीक्षा एजेंसी से यह स्पष्ट करने को कहा कि उसकी दृष्टि में पेपर लीक की परिभाषा क्या है। इसके साथ ही यह भी पूछा गया

था। समिति ने इस दावे पर भी सवाल उठाए हैं। इधर केंद्रीय माध्यमिक शिक्षा बोर्ड से ऑन स्क्रीन मार्किंग प्रणाली के टैंडर प्रक्रिया को लेकर पूछताछ की गई है। समिति ने पूछा कि क्या बोर्ड ने टेका देने से पहले कोएम्प्ट कंपनी की पृष्ठभूमि की जांच की थी। साथ ही यह भी पूछा गया कि क्या बोर्ड को यह जानकारी थी कि कंपनी के निदेशक पहले ग्लोबरेना टेक्नोलॉजीज से जुड़े रहे हैं, जिस पर तेलंगाना बोर्ड परीक्षा परिणामों में गड़बड़ी के आरोप लग चुके हैं।

समिति ने यह भी सवाल किया कि तीसरे टैंडर में विवादित कंपनियों को अयोग्य ठहराने की शर्त क्यों हटाई गई और ऑन शीट की स्कैनिंग के लिए आधुनिक रोबोटिक स्कैनर के बजाय सामान्य स्कैनर के उपयोग की अनुमति क्यों दी गई। इससे पहले सत्ताईस मई को कांग्रेस नेता राहुल गांधी ने भी कोएम्प्ट कंपनी और उसके चयन प्रक्रिया पर सवाल उठाए थे और इसे लेकर पारदर्शिता पर गंभीर चिंता जताई थी। संसदीय समिति अब इन सभी बिंदुओं पर संस्थानों से विस्तृत जवाब मिलने के बाद आगे की कार्रवाई तय करेगी।

स्टील प्लांट में पिघला लोहा मजदूरों पर गिरा, 8 की मौत

नईदुनिया ब्यूरो, विशाखापट्टनम: आंध्र प्रदेश के विशाखापट्टनम स्थित विजाग स्टील प्लांट में सोमवार को बड़ा औद्योगिक हादसा हो गया, जिसमें आठ श्रमिकों की मृत्यु हो गई। इस दुर्घटना में कई अन्य कर्मचारी गंभीर रूप से घायल हो गए, जिन्हें उपचार के लिए अस्पताल में भर्ती कराया गया है। जानकारी के अनुसार, प्लांट में लगभग एक हजार छह सौ ड्रिग्री सेल्सियस तापमान पर पिघला हुआ लोहा एक बड़े बकेट में क्रैन की सहायता से एक स्थान से दूसरे स्थान पर ले जाया जा रहा था। इसी दौरान

बकेट से अत्यधिक गर्म लोहा अचानक फैल गया और कार्यस्थल पर मौजूद श्रमिक उसकी चपेट में आ गए। घटना के बाद प्लांट परिसर में अफरा-तफरी मच गई और राहत एवं बचाव कार्य शुरू किया गया। घायल श्रमिकों को तुरंत नजदीकी अस्पताल में भर्ती कराया गया, जहां उनका उपचार जारी है। प्रशासन की ओर से घटना के कारणों की जांच शुरू कर दी गई है। प्रारंभिक तौर पर तकनीकी खामी या सुरक्षा मानकों में चूक की संभावना जताई जा रही है। हादसे से पूरे क्षेत्र में शोक का माहौल है।

मनी म्यूल यानी वह व्यक्ति जो अवैध रूप से प्राप्त पैसों को किसी अन्य व्यक्ति की ओर से कहीं ट्रांसफर करता है या भेजता है।

मनी म्यूल न बनें!

आपका बैंक खाता = आपकी पूंजी

- पैसे ट्रांसफर करने के लिए किसी दूसरे व्यक्ति को अपना बैंक खाता इस्तेमाल न करने दें।
- अगर कोई अन्य व्यक्ति आपके बैंक खाते के जरिए पैसा प्राप्त करता है या भेजता है तो आपको जेल हो सकती है।
- अपने बैंक खाते की जानकारी, ओटीपी या पासवर्ड किसी को न बताएं।

आपके खाते की सुरक्षा, आपकी सुरक्षा।

आपका बैंक खाता सुरक्षित है।

अवैध कमाई के जाल में न फंसें।

आपका बैंक खाता सुरक्षित है।

आपका बैंक खाता सुरक्षित है।

आपका बैंक खाता सुरक्षित है।